

स्थानीय राजपत्र
मध्यपुर थिमि नगरपालिकाबाट प्रकाशित
बर्ष द मध्यपुर थिमि भक्तपुर फागुण १३, २०८१

भाग २

स्थानीय सरकार सञ्चालन ऐन, २०७४ को दफा १०२ को उपदफा २ बमोजिम
मध्यपुर थिमि नगरपालिकाको गैरसरकारी संस्था समन्वय, परिचालन तथा अनुगमन
सम्बन्धी निर्देशिका -२०८१ सर्वसाधारणको जानकारीका लागि प्रकाशन गरिएको
छ ।

संवत् २०८१ सालको निर्देशिका, नं.

कार्यपालिकाबाट स्वीकृत मिति: २०८१/११/१३
मध्यपुर थिमि नगरपालिकाको गैरसरकारी संस्था समन्वय, परिचालन तथा अनुगमन
सम्बन्धी निर्देशिका -२०८१

प्रस्तावना : मध्यपुर थिमि नगरपालिकामा काम गर्ने गैरसरकारी संस्थाहरूसँग एकद्वारा प्रणाली मार्फत आपसी सहयोग र साझेदारीलाई समेत परिचालन र प्रभावकारी बनाउन नेपालको संविधान २०७२ भाग ४ धारा ५१ (ज) (१४) र धारा ७२ (२) तथा नेपाल सरकार मन्त्रीपरिषदवाट स्वीकृत संघ, प्रदेश तथा स्थानीय तहको एकल तथा साझा अधिकार सूचीहरूको विस्तृतीकरणमा गरिएको व्यवस्था र स्थानीय सरकार संचालन ऐन २०७४ दफा २५ र १०२ बमोजिम मध्यपुर थिमि नगरकार्यपालिकाले यो गैरसरकारी संस्था समन्वय, परिचालन तथा अनुगमन सम्बन्धी निर्देशिका २०८१ जारी गरिएको छ ।

परिच्छेद १ प्रारम्भिक

१. संक्षिप्त नाम र प्रारम्भ:

- १) यस निर्देशिकाको नाम “गैरसरकारी संस्था समन्वय, परिचालन तथा अनुगमन सम्बन्धी निर्देशिका २०८१” रहेकोछ ।



- २) यो निर्देशिका नगरकायपालिकाबाट पारित भै स्थानीया राजपत्रमा प्रकाशित भएको मितिदेखि प्रारम्भ हुने छ ।
२. परिभाषा: विषय वा प्रसङ्गले अर्को अर्थ नलागेमा यस निर्देशिका —
- (क) “प्रमुख” भन्नाले नगरपालिकाका प्रमुख सम्झनुपर्छ ।
 - (ख) “उपप्रमुख” भन्नाले नगरपालिकाका उपप्रमुख सम्झनुपर्छ ।
 - (ग) “नगरपालिका” भन्नाले मध्यपुर थिमि नगरपालिका एवं मध्यपुर थिमि नगर कार्य पालिकालाई सम्झनु पर्छ ।
 - (घ) “अन्तर्राष्ट्रिय गैरसरकारी संस्था” भन्नाले विदेशमा दर्ता भई नेपालमा सामाजिक सेवा तथा विकास कार्यमा संलग्न हुने तथा त्यस्तो कार्यमा सहयोग गर्ने संस्थालाई सम्झनु पर्दछ ।
 - (इ) “समन्वय समिति” भन्नाले जिल्ला समन्वय समितिलाई सम्झनुपर्छ ।
 - (च) “दातृनिकाय” भन्नाले समाजकल्याण, सामाजिक सेवा तथा विकास कार्यमा सहयोग गर्ने विदेशी सरकार वा संघ, संस्था आदि सम्झनु पर्छ ।
 - (झ) “मन्त्रालय” भन्नाले विषयगत मन्त्रालय सम्झनुपर्छ ।
 - (ज) “गैरसरकारी संस्था (गैसस)” भन्नाले लाभांश वा मुनाफा बितरण गर्ने उद्देश्य नराखी प्रचलित कानून बमोजिम दर्ता भई सामाजिक कार्य गर्ने संस्थाहरूलाई सम्झनुपर्छ ।
 - (झ) “विधान” भन्नाले गैरसरकारी संस्थाको विधान सम्झनुपर्छ ।
 - (ञ) “कार्यसमिति सदस्य” भन्नाले गैरसरकारी संस्थाका कार्यसमितिका सदस्यलाई जनाउँछ ।
 - (ट) “सामाजिक सेवा तथा विकास कार्य” भन्नाले नेपाली समाजको समतामूलक विकास, सामाजिक रूपान्तरण, लोकतन्त्र मानव अधिकारको संरक्षण तथा प्रवद्धन, महिला, दलित, जनजाती, बालबालिका, ज्येष्ठ नागरिक, गरिब, अशक्त एवं अपाङ्ग, यौनिक अल्पसंख्यक तथा उपेक्षित समुदायको सर्वोपरीहित, जनचेतना, क्षमता विकास, सशक्तिकरण, वकालत, सामाजिक परिचालन, उपभोक्ता अधिकार, आर्थिक विकास,



(६)

पूर्वाधारविकास, सेवा एवं पुनरुथापना, जलवायु परिवर्तन, विपद्व्यवस्थापन, स्थानीय सुशासन लगायतका सामाजिक विकासका लागि गरिने कार्य सम्झनुपर्दछ ।

(ठ) “संघ संस्था” भन्नाले लाभांश वा मुनाफा वितरण गर्ने उद्देश्य नराखी संघ संस्था दर्ता ऐन २०३४, राष्ट्रिय निर्देशन ऐन २०१८ अनुसार दर्ता भएका तथा समाज कल्याण ऐन २०४९ अनुसार आवद्ध सामाजिक संस्थाहरुलाई सम्झनु पर्दछ ।

(ड) “विषयगत समिति” भन्नाले नगरपालिकामा गठित विभिन्न समितिलाई सम्झनु पर्दछ ।

(ढ) “स्थानीय तह” भन्नाले नगरपालिका, गाउँपालिका र जिल्ला समन्वय समितिलाई सम्झनु पर्दछ ।

(ण) “समिति” भन्नाले यसै निर्देशिका बमोजिम गठन हुने गैसस समन्वय समितिलाई सम्झनुपर्दछ ।

(त) “गैसस महासंघ” भन्नाले गैससहरुको छाता संगठनलाई सम्झनुपर्दछ ।

परिच्छेद—२

संघ संस्थाहरुको वर्गीकरण र सामाजिक विकास कार्यक्रम

३. संस्थाहरुको सूची तयार गर्ने:

(१) नगरपालिकामा काम गरिरहेका, काम गर्न चाहने तथा नगरपालिकामा कार्यालय रहेका सम्पूर्ण संघसंस्थाहरु सूचिकृत हुनुपर्नेछ । यसरी सूचिकृत भएका संस्थाहरुलाई नगरपालिकाले अनुसूचि १ बमोजिमको सूचिकृत प्रमाण पत्र उपलब्ध गराउने छ ।

(२) सूची तयार गर्दा सार्वजनिक सूचना मार्फत तपशील अनुसार वर्गीकरण गरी अलग अलग सूची तयार गरिनेछ ।

(क) सामाजिक संस्थाहरु (जनचेतना, सशक्तिकरण, क्षमता विकास, आर्थिक विकास, सामाजिक परिचालन र पूर्वाधार विकासका एवं परिच्छेद १ नियम २ ट अनुसारका कार्यहरु गर्ने गैर नाफामूलक संस्थाहरु)



- (ख) खेलकुद विकास संस्थाहरु (खेलकुदका क्षेत्रमा कार्यहरु गर्ने)
- (ग) धार्मिक सांस्कृतिक संस्थाहरु (धर्म, संस्कृति, परम्पराका क्षेत्रमा कार्यहरु गर्ने)
- (घ) प्रतिष्ठान, ट्रैट तथा गुठीहरु (कुनै पनि निश्चित उद्देश्य तथा कसैको सम्झनामा रक्खापना भई कर्तव्य गर्ने संस्थाहरु)
- (ङ) पेशागत संस्थाहरु (कुनै निर्दिष्ट पेशा, व्यवसायका क्षेत्रमा कार्यहरु गर्ने)
- (च) संजाल तथा महासंघहरु (कुनै निर्दिष्ट विषयगत क्षेत्रमा कार्य गर्ने प्रारम्भिक संस्थाहरुको छाता सञ्जालको रूपमा कार्य गर्ने)
- (छ) उपभोक्ता समुहहरु (कुनै निर्दिष्ट विषयमा कार्य गर्नका लागि निश्चित अवधि तोकिएका अनौपचारिक समुहहरु)
- (ज) अनुसन्धान संस्थाहरु (अध्ययन अनुसन्धानका क्षेत्रमा कार्य गर्ने)
- (झ) सामुदायिक संस्थाहरु (निश्चित तोकिएको समुदाय विकासका लागि कार्य गर्ने स्थानीय संस्थाहरु)
- (३) बाट्य श्रोत परिचालन नगरी आन्तरिक श्रोत र स्थानीय श्रोतबाट मात्र परिचालन हुने धार्मिक संस्थाहरु, उपभोक्ता समुहहरु, सामुदायिक संस्थाहरु लगायतका संस्थाहरु नगरपालिकामा मात्र सुचिकृत गरी कार्य गर्न सकिन्छे। उक्त संस्थाको विधानमा उक्त बुँदा उल्लेख गरको हुनुपर्नेछ र सो को विधान नगरपालिकाबाट स्वीकृत हुनेछ ।
- (४) सामाजिक कार्यक्रम:
- (क) नगरपालिकाले स्थानीय तहहरूले सामाजिक संघ संस्थाहरु मार्फत सामाजिक परिचालन, नागरिक अधिकार, सामाजिक सचेतना तथा विकास कार्यक्रमहरु सञ्चालन गर्नेछन् ।
- (ख) नगरपालिकाले सामाजिक परिचालन लगायतका कार्यहरु गर्दा ३ वर्षोमिम सूचिकृत गै.स.स.हरुलाई प्राथमिकता दिई समन्वय र साझेदारी गर्नेछ ।



(ग) संस्थाले आफ्नो उद्देश्य अनुसारका कार्यक्रमहरूमा खर्च गर्ने गरी आफ्नो श्रोत निर्माणका लागि आयमुलक कार्यक्रमहरू संचालन गर्न सक्नेछन् ।

(घ) नगरपालिकाले सामुदायिक विकासको क्षेत्रमा कार्यरत सम्पूर्ण गैरसरकारी संस्थाहरूको सूची अद्यावधिक गरी कार्यक्रम तथा लगानीमा हुने दोहोरो पन हटाउन सक्नेछ ।

(ङ.) स्थानीय दिगो विकास सम्बन्धी कार्यक्रम संचालन:

नगरपालिकामा दिगो विकास सम्बन्धी कार्यक्रमहरू सञ्चालन गर्दा नगरपालिकाले जनवेतनामूलक, सामाजिक परिचालन, क्षमता विकास, सशक्तिकरण, आयआर्जन तथा आर्थिक उपार्जन एवं पूर्वाधार विकासकाक्षेत्रमा देहाय बमोजिमका कार्यक्रमहरूलाई प्राथमिकता दिई विशेष कार्यक्रमहरू छनौट गरी साझेदारीमा संचालन गर्नेछ:

(क) महिला, बालबालिका, किशोरकिशोरी, युवा, ज्येष्ठ नागरिक, अपाङ्गता भएका व्यक्ति, यौनिक अल्पसंख्यक, आदीवासी/जनजाति, दलित, विपन्न, असहाय, पछाडि पारिएका, एकल महिला, एचआइभी प्रभावित तथा संक्रमित, विपद प्रभावित, सीमान्तकृत समुदायको हित र कल्याणसम्बन्धी कार्यक्रम,

(ख) रोजगार एवं स्वरोजगार सिर्जनासम्बन्धी कार्यक्रम,

(ग) स्थानीय विकासका लागि सहभागिता अभिवृद्धि गर्ने र समावेशिकरण, लैंगिक मूलप्रवाहीकरण र सशक्तीकरण सम्बन्धी कार्यक्रम,

(घ) ऐन कानून, मानव अधिकार, लोकतन्त्र, सुशासन संरक्षण तथा प्रवद्धनात्मक हुने खालका कार्यक्रम,

(ङ) स्रोत साधनमा पछाडि पारिएका समुदायहरूको पहुँच, स्वामित्व र नियन्त्रण बढाउने कार्यक्रम,

(च) कृषि उत्पादन, खाद्य सुरक्षा तथा पोषण सम्बन्धी कार्यक्रम,

(छ) सामाजिक कुरीति तथा अन्धविद्यास विरुद्धको अभियान तथा कार्यक्रम,



Q. ८१
—

- (ज) गरिबी निवारण, आयआर्जन तथा सीप विकास सम्बन्धी कार्यक्रम,
- (झ) नागरिक कर्तव्य तथा दायित्व सम्बन्धी सचेतना कार्यक्रम,
- (ञ) बन तथा वातावरण संरक्षण, जलवायु परिवर्तन, अनुकूलन तथा प्रभाव न्यूनिकरण एवं विपद जोखिम न्यूनीकरण सम्बन्धी कार्यक्रम,
- (ट) स्वास्थ्य जनचेतना अभिवृद्धि तथा सेवा प्रवाहसम्बन्धी कार्यक्रम,
- (ठ) आधारभूत तथा माध्यामिक, प्राविधिक शिक्षाका शैक्षिक उद्देश्य परिपूर्ति गर्ने सम्बन्धी कार्यक्रम,
- (ड) खानेपानी, सरसफाई, जलश्रोत व्यवस्थापन, लघु तथा बैकल्पिक उर्जा विकास कार्यक्रम,
- (ढ) भौतिक पूर्वाधार विकास निर्माण तथा मर्मत सम्बन्धी कार्यक्रम
- (ण) संघीय सरकार, प्रदेश सरकार, दिगो विकास लक्ष्यलाई परिपूर्ति गर्ने सम्बन्धी कार्यक्रम

परिच्छेद- ३

कार्यक्रम संचालन र समन्वय

६. नगरपालिकासँग समन्वयः

- (१) यस निर्देशिका अन्तर्गत सूचीकृत भएका र हुन चाहने संस्थाहरूको कार्यक्रमलाई समितिले अद्यावधिक गर्दै जानेछ । नगरपालिकामा गैसस मार्फत संचालन हुने कार्यक्रमलाई आपसी समन्वय, सहयोग र संलग्नतामा सञ्चालन गरिने छ । गैससले काम गर्ने क्षेत्रको कार्यक्रमको प्रकृति हेरी नगरसभामा पेश गर्ने वा समन्वय वा जानकारी गराई काम गर्नुपर्नेछ ।
- (क) एक बर्ष भन्दा छोटो अवधिको परियोजनाहरु, सभा, सम्मेलन, गोष्ठी, तालिम, कार्यशाला, नागरिक शिक्षा, सुशासन तथा जवाफदेहिता प्रबर्धन, मानव अधिकार प्रबर्धन, सर्वेक्षण र अध्ययन अनुसन्धान सम्बन्धी कार्यक्रमहरु संचालन गर्नु पूर्व नगरपालिकालाई लिखित रूपमा जानकारी गराई कार्यक्रम सञ्चालन गर्ने । कार्यक्रम सम्पन्न पश्चात प्रतिवेदन नगरपालिकामा पेश गर्नुपर्नेछ ।



(ख) नगरपालिकाको नियमित र विषयगत कामसँग मेल खाने प्रकृतिका परियोजना तथा कार्यक्रमहरूमा नगरपालिकासंग समन्वय गररे काम गर्ने

(ग) एक बर्ष भन्दा लामो एवं वहबर्षीय भौतिक निर्माणका परियोजना वा कुनै कार्यक्रम संचालन गर्नु परेमा नगरपालिकाको नगरसभाबाट स्वीकृति लिएर काम गर्ने ।

(२) गै.स.स.हरूले संचालन गर्ने एक बर्ष भन्दा लामो वा वहबर्षीय परियोजना वा कार्यक्रम स्थानीय योजना तर्जुमा प्रक्रिया मार्फत नगरपालिकाको एकीकृत बार्षिक कार्यक्रम तथा बजेटमा समावेश हुने गरी पेश गर्नु पर्नेछ र नगरसभामा स्वीकृत गर्नु पर्नेछ । जसको ढाँचा अनुसूचि २ अनुसार हुनेछ ।

(३) नगरसभा सम्पन्न भएपछि गैससहरूको कार्यक्रम बजेट स्वीकृत गर्नु पर्ने भएमा नगरपालिकाबाट स्वीकृत गराउनु पर्नेछ र अर्को आर्थिक बर्षको नगरसभाबाट अनुमोदन गराउन सकिनेछ ।

७. गैसस समन्वय समिति गठन:

(१) गैससहरूसँग समन्वय र साझेदारी प्रबद्धन गर्न निम्न बमोजिम ७ सदस्यीय गैसस समन्वय समिति गठन गरिने छ ।

(क) नगरपालिका उपप्रमुख - संयोजक

(ख) प्रमुख प्रशासकिय अधिकृत - सदस्य

(ग) नगरपालिकाको सामाजिक विकास समिति संयोजक - सदस्य

(घ) गैसस महासंघको नगर समन्वय समितिको अध्यक्ष एक जना - सदस्य

(ङ) नगरक्षेत्रमा कार्य गर्ने गैससहरूमध्ये बाट कम्तीमा १ जना महिला सहित समावेशी हुने गरी नगरपालिकाले मनोनित गरेको २ जना प्रतिनिधि - सदस्य

(च) नगरपालिकाको सामाजिक विकाश महाशाखा प्रमुख - सदस्य सचिव

८. गैसस समन्वय समितिको बैठक सम्बन्धी व्यवस्था:



१. समितिको बैठक सामान्यतया २ महिनामा एकपटक बस्नेछ । आवश्यकता अनुसार बैठक बस्न सक्नेछ ।
 २. बैठकको अध्यक्षता संयोजकले गर्नेछन् । संयोजकको अनुपस्थितिमा समितिको सदस्य वा सामाजिक विकास समितिको संयोजक गर्नेछन् ।
 ३. बैठकको गणपुरक संख्या ५१ प्रतिशत हुनुपर्नेछ ।
 ४. बैठकको निर्णय संभव भएसम्म सर्वसम्मत रूपमा गरिनेछ । यदि मत बाझिएको खण्डमा बैठकमा उपस्थित सदस्यको सामान्य बहुमतका आधारमा गरिनेछ भने मत बराबर भएमा बैठकको अध्यक्षता गर्ने व्यक्तिले निर्णयिक मत दिनुपर्नेछ ।
 ५. बैठकको छट्टै निर्णय पुस्तिका हुनुपर्नेछ र समिति बैठकका निर्णयहरु हुनुपर्नेछ । बैठकको अध्यक्षता गर्ने व्यक्तिले निर्णय प्रमाणित गरी राख्नुपर्नेछ ।
 - ६.) समितिले कुनै पनि व्यक्ति तथा विशेषज्ञलाई बैठकमा आमन्त्रण गर्न सक्नेछ । तर त्यस्तो आमन्त्रण गरेको व्यक्तिलाई बैठकमा मतदान गर्ने अधिकार हुनेछैन ।
 - ७) बैठक सञ्चालन सम्बन्धी अन्य कार्यविधि समितिले निर्धारण गरे बमोजिम हुनेछ ।
 - ८) समितिका सदस्यहरुले नियमानुसार बैठक बसेको दिन बैठक भत्ता पाउनेछन् ।
९. समितिको काम कर्तव्य र अधिकार:
- क) नगरपालिका क्षत्रे भित्र कार्यक्षेत्र भएका गै.स.स.हरुलाई नियमानुसार सुचिकृत गर्ने ।
 - ख) नगरपालिका र गसैस बीचमा चौमासिक समिक्षा कार्यक्रमको आयोजना गर्ने ।
 - ग) गैससको कार्यक्रमहरुको अनुगमनका लागि योजना बनाउने, कार्यान्वयन गर्ने, प्रतिवेदन तयार गर्ने, पृष्ठपोषण दिने ।



- घ) नगरपालिकाले सञ्चालन गरेका कार्यक्रम र विकास आयोजनाका लागि
अनुगमन र मूल्याङ्कनका गैससको प्रतिनिधित्वका लागि सिफारिस गर्ने ।
- ड) नगरपालिकाका कार्यक्रमहरु गैसस मार्फत गर्ने गरी भएको अवस्थामा
सक्षम दक्ष गैसस छन्नौटका लागि नगरपालिकालाई सहयोग गर्ने ।
- च) नगरपालिकाको सबैचरणको योजना तर्जुमा प्रक्रियामा गैससको
सहभागिताको सुनिश्चितता गर्ने एं योजना तर्जुमा प्रक्रियामा
नगरपालिकालाई आवश्यक सहयोग गर्ने ।
- छ) गैससलाई आवश्यक पर्ने विभिन्न सिफारिशहरु प्रदान गर्ने ।
- ज) गैससको अभिलेखलाई चुस्त दुरुस्त र व्यवस्थित बनाउन सहयोग गर्ने ।
- झ) नगरपालिकाले तोकेको अन्य कार्यहरु गर्ने ।

१०. संयोजकको काम कर्तव्य र अधिकार

- क) समितिको बैठक बोलाउन सदस्य सचिवलाई निर्देशन दिने ।
- ख) बैठकको अध्यक्षता गर्ने ।
- ग) समितिका सदस्यहरुलाई कामको बांडफांड गर्ने तथा सम्बन्धित कार्यहरुमा
आवश्यक समन्वय गर्ने ।
- घ) विषयगत योजना तर्जुमा समिति र एकीकृत योजना तर्जुमा समितिको
बैठकमा गैससको सहभागिताको सुनिश्चितता गर्ने ।
- ड) समितिको विशेष कार्यक्रमहरु सञ्चालन गर्न बित्तिय श्रोत जुटाउने तथा
परिचालन गर्ने ।
- च) समितिका काम कारबाही तथा निर्णयहरुलाई नगरपालिकाको समिक्षा
बैठकमा पेश गर्ने वा गर्न लगाउने ।
- छ) समितिका निर्णयहरु प्रमाणित गर्ने ।
- ज) समितिको बैठक सहभागितात्मक रूपमा सञ्चालन गर्ने ।
- झ) नगरपालिकामा आवश्यकता अनुरूप प्रतिवेदन पेश गर्ने वा गर्न लगाउने



ज) विषयगत शाखाहरुका सामाजिक विकासका कार्यकमहरु सञ्चालनमा समन्वय गर्ने गराउने ।

ट) नगर सभाबाट निर्णय भएका तोकिए बमोजिमका अन्य कार्यहरु गर्ने ।

११. सदस्य सचिवको काम कर्तव्य र अधिकार : समितिका सदस्य सचिवको काम कर्तव्य र अधिकार निम्नानुसार हुनेछ ।

क) संयोजकको सल्लाह अनुसार बैठक बोलाउने, कार्यसुचि (एजेण्डा) तयार गर्ने, बैठकमा निर्णयार्थ पेश गर्ने ।

ख) बैठकको निर्णय लेखन गर्ने तथा प्रमाणित गराउने ।

ग) समितिसंग सम्बन्धित सूचना, तथ्याङ्क तथा अभिलेखहरु दुरुस्त राख्ने र अद्यावधिक गर्ने ।

घ) नगरपालिकाका विषयगत शाखा वा अन्य इकाइहरुसंग समन्वय गर्ने

ड) नगरपालिकाका प्रमुख प्रशासकिय अधिकृतलाई प्रतिवेदन दिने तथा जानकारी गराउने ।

च) नगरपालिकाको सामाजिक विकास तथा संघसंस्था समन्वय शाखाबाट भए गरेका सामाजिक विकाससंग सम्बन्धित कार्यहरुको बारेमा समितिलाई जानकारी गराउने ।

छ) गसैसहरुको दर्ता तथा नविकरणको अवस्थाबारे समितिमा जानकारी गराउने ।

ज) संयोजक तथा समितिले तोकेका अन्य आवश्यक कार्यहरु गर्ने ।

१२. सदस्यहरुको काम कर्तव्य र अधिकार: समितिका सदस्यहरुको काम कर्तव्य र अधिकार निम्नानुसार हुनेछ ।

क) समितिले सुम्पिएको जिम्मेवारी बहन गर्ने ।

ख) बैठकमा उपस्थित भई विषयवस्तुको छलफलमा सक्रियतापूर्वक भाग लिने ।

ग) बैठकको निर्णयलाई कार्यान्वयन गर्ने ।

घ) बैठकमा निर्णयका लागि मतदान गर्ने ।

१११



ड) समितिबाट तोकिएको समग्र कामहरूलाई कार्यान्वयन गर्न सहयोग पुऱ्याउने ।

च) आफ्नो क्षेत्रमा सञ्चालित सामाजिक विकास संस्थाहरू बारेको जानकारी छलफलमा ल्याउने ।

१३. गैसस समन्वय समितिको आचारसंहिताः गैसस समन्वय समिति, यसका निर्णय र कामकारवाहीलाई विश्वासिलो बनाउन र आत्म नियन्त्रणका लागि तत उल्लेखित आचारसंहिताको पालना गर्नेछ ।

क) सामाजिक बिकासमा सबै पक्षको समन्वयका लागि स्थानीय शासन ऐन, नियम, कार्यविधि र विनियमका आधारमा निर्णयहरू गरिनेछ ।

ख) हरेक सदस्यले प्रस्तावका सन्दर्भमा आफ्ना विचार स्वस्थ र सरल रूपले छलफलमा ल्याउनेछ ।

ग) कुनै सघं संस्था वा व्यक्ति प्रति पक्षपात पूर्ण व्यवहार वा भेदभाव गरिने छैन ।

घ) स्थानीय सामाजिक बिकास संस्था र संघसंस्थाप्रति समन्वयकारी भुमिका निर्वाह गरिनेछ ।

ड) समितिको निर्णयप्रति सबैले जिम्मेवारी बहन गर्नेछन् ।

च) समितिका कार्यहरू पारदर्शी र बस्तुनिष्ठ हुनेछन् ।

छ) समितिले आफ्ना निर्णयहरू सार्वजनिक गर्नेछ ।

१४. पदावधी सम्बन्धी व्यवस्था :

क) समितिका पदेन सदस्य बाहेकका अन्य सदस्यहरूको पदावधि २ वर्षको हुनेछ ।

ख) पदेन सदस्य बाहेक अन्य सदस्यहरू पुनः मनोनयन हुन सक्नेछन् ।

१५. पद त्याग गर्न सक्ने :

क) समितिका पदेन सदस्य बाहेक अन्य सदस्यले संयोजक मार्फत लिखित राजिनामा दिई पदत्याग गर्न सक्नेछन् ।



ख) उपदफा (क) बमोजिम प्राप्त राजिनामा स्वीकृत भएपछि मात्र पदत्याग गरेको मानिनेछ ।

ग) राजिनामा स्वीकृत पश्चात खाली हुन आएको पदमा बाँकी अवधिको लागि समितिले मनोनित गर्नेछ ।

१६. सदस्यता कायम नरहने :

देहायको अवस्थामा समितिका पदेन सदस्य बाहेकका अन्य सदस्यको सदस्यता कायम रहनेछैन ।

क) राजिनामा स्वीकृत भएमा ।

ख) मनासिव माफिकको लिखित सुचना नदिई लगातार तीन पटकसम्म नियमित बैठकमा अनुपस्थित भएमा ।

ग) प्रचलित कानुन बमोजिम नैतिक पतन देखिने फौजदारी अभियोगमा सजाय पाएमा ।

घ) यस निर्देशिकाको सिद्धान्त र उद्देश्य विरुद्ध कुनै काम गरेको भनी समितिले प्रमाणित गरेमा ।

ङ) पदावधि सकिएमा ।

च) मृत्यु भएमा ।

छ) समितिको कोष हिनामिना गरेको प्रमाणित भएमा ।

तर उपदफा ख, घ र छ अनुसारको अवस्थामा सफाइको मौका हुनेछ ।

१७. प्रगति प्रतिवेदन पेश गर्नुपर्ने:

(१) यस नगरपालिकामा कार्यक्रम सञ्चालन गर्ने गरी सूचिकृत भएका सबै गैससहस्रले नगरपालिका समक्ष प्रत्येक आर्थिक वर्ष समाप्त भएको ४ महिनाभित्र लेखापरीक्षण प्रतिवेदन एवम् वार्षिक प्रगति प्रतिवेदन पेश गर्नु पर्नेछ ।

१८. सामाजिक परीक्षण तथा सार्वजनिक सुनुवाई सम्बन्धी व्यवस्था:

(१) गैरसरकारी संस्थाले सञ्चालन गरेका कार्यक्रमको लक्ष्य, बजेट, कार्यक्रम एवं उपलब्धिका बारेमा कार्यक्रम कार्यान्वयन गरिएको स्थानका



सरोकारवालाहरु स्थानीय जनप्रतिनिधि, समाजसेवी, सञ्चारकर्मी, नागरिक समाज एवं उपभोक्ता समेतको सहभागितामा वार्षिक रूपमा सामिक परीक्षण तथा सार्वजनिक लेखा परीक्षण तथा सुनुवाई गर्नु पर्नेछ ।

(२) नगरपालिकाले गैरसरकारी संस्थाहरुको लागि सामाजिक लेखा परीक्षण तथा सुनुवाई सम्बन्धी मार्ग निर्देशिका बनाई लागू गर्न सक्नेछ ।

१९. गैरसरकारी संस्थामा स्थानीय तहको संलग्नता:

(१) नगरपालिकाका पदाधिकारी सदस्य तथा कार्यरत कर्मचारीहरु संघीय ऐन बमोजिम दर्ता भएका गैरसरकारी संस्थाका सदस्य, कार्यसमितिका सदस्य वा पदाधिकारी र कर्मचारीका रूपमा संलग्न हुन पाउने छैनन् ।

२०. गैससको प्रतिनिधित्वः

(१) स्थानीय तहका विभिन्न विषयगत समितिहरु र नेपाल सरकारद्वारा गठन गरिने गैरसरकारी संस्था सम्बन्धी विभिन्न समिति वा उपसमितिमा विषयगत गैरसरकारी संस्थाको प्रतिनिधित्व हुनेछ ।

२१. कार्यक्रमको विवरण सार्वजनिक गर्नुपर्ने:

यस निर्देशिका वमोजिम सूचीकृत हुने हरेक गैससले आफ्नो संस्थाले गर्ने र गरिरहेको कामहरुबाटे सबैलाई जानकारी गराउनका लागि संस्था र कार्यक्रम सम्बन्धी विवरण संस्थामा टांस गर्नुपर्नेछ ।

परिच्छेद ४

गैरसरकारी संस्था र नगरपालिकाको योजना तर्जुमा

२२. योजना तर्जुमा प्रक्रियामा गैससहरुको सहभागिता:

(१) नगरपालिकाको योजना निर्माण प्रक्रियामा गैरसरकारी संस्थाहरुले आवश्यक सहयोग गर्नुपर्ने छ ।

(२) सम्बन्धीत विषय र क्षेत्रको सूचना संकलनमा नगरपालिकाको आवश्यकतानुसार सहयोग गर्नुपर्नेछ ।



- (३) नगरपालिकाको योजना निर्माण प्रक्रियाको प्रारम्भिक चरणदेखि नै बैठकमा सम्बन्धित गैससहरुको सहभागीता र प्रतिनिधित्व गर्नुपर्नेछ ।
- (४) गैससहरुले सम्बन्धित विषय र क्षेत्रमा कार्यक्रमको दोहोरोपन हटाउन नगरपालिकालाई सहयोग गर्नुपर्नेछ ।
- (५) गैससहरुले स्थानीय तहका योजना निर्माण र कार्यान्वयनबारे जनचेतना अभिवृद्धिमा आवश्यक सहयोग गर्नुपर्नेछ ।

२३. योजना कार्यान्वयन र साझेदारी:

- (१) नगरपालिका र विषयगत कार्यालयहरुको योजना कार्यान्वयनमा गैससहरुले आफ्नो स्रोत र क्षमतानुसार आर्थिक तथा प्राविधिक साझेदारी गर्नुपर्नेछ ।
- (२) नगरपालिकामा संचालित विकास आयोजनाहरुको गुणस्तर अभिवृद्धिका लागि अनुरोध भइ आएमा आवश्यकतानुसार ज्ञान, सीप, परामर्श तथा सुझाव उपलब्ध गराउनु पर्नेछ ।
- (३) परियोजना समीक्षा बैठकहरुमा सहभागी हुने र पृष्ठपोषण दिनुपर्नेछ ।
- (४) नगरपालिकाले विभिन्न विषयगत क्षेत्रका कार्यक्रमहरु प्रभावकारी कार्यान्वयनका लागि नगरपालिकाभित्र सूचिकृत भएका गैससहरुलाई छनौट गरी साझेदारीमा कार्यक्रम संचालन गर्ने गरी परिचालन गर्न सक्नेछ ।
- (५) नगरपालिका र गैसस वीचमा नियमित समन्वय, सहकार्य र साझेदारी हुनुपर्नेछ ।

२४. स्थानीय योजना अनुगमन तथा मूल्यांकन:

- (१) नगरपालिकाबाट संचालन हुने विभिन्न कार्यक्रमहरु तथा विकास आयोजनाको अनुगमन तथा मूल्यांकन प्रक्रियामा विषयगत गैससहरुलाई गैसस समन्वय समितिको सिफारिसको आधारमा प्रत्यक्ष सहभागी गराइनेछ ।
- (२) नगरपालिकाले स्वतन्त्र रूपमा कार्यक्रम तथा विकास आयोजनाको तेश्वो पक्ष मूल्यांकन गर्नेछ जसमा नगरपालिकामा सूचिकृत भएका दक्ष गैससहरुलाई प्राथमिकता दिइने छ ।



२५. गैससका कार्यक्रम अनुगमनः

- (१) नगरपालिकामा संचालित गैससहरुको परियोजना तथा कार्यक्रमहरु अनुगमन गर्नेछ । अनुगमन कार्यको योजना तथा कार्यान्वयन गैसस समन्वय समिति मार्फत हुनेछ । बडा समितिको प्रतिनिधित्व अनिवार्य गर्दै अनुगमनमा सम्बन्धित गैसस समेतको प्रतिनिधित्व गराइनेछ । अनुगमन पश्चात अनुगमन समितिले दिएका सुझाव तथा निर्देशनहरु सम्बन्धित गैससले अनिवार्य पालना गर्नुपर्नेछ ।
- (२) दफा (१) लागि नगरपालिकामा नगरपालिका, सम्बन्धित गैसस तथा अन्य सहयोगीबाट अनुगमन कोषको स्थापना गरी सोहीकोषबाट खर्च गर्न सकिनेछ ।

परिच्छेद— ५

वैदेशिक सहयोग तथा अन्तर्राष्ट्रीय गैसस सम्बन्धमा

२६. वैदेशिक सहयोगः नगरपालिकामा परिचालन हुनेवैदेशिक सहयोग नगरपालिकाभित्र नगरपालिकामा सूचीकृत गैससहरु मार्फत मात्र परिचालन गरिनेछ ।

२७. एकद्वार प्रणाली सम्बन्धमा: (१) नगरपालिकामा कार्यक्षेत्र रहेका सम्पूर्ण गैससहरुले कार्यक्रमहरुलाई दोहोरोपन हुन नदिन एकद्वार प्रणाली अपनाइनेछ । सो का लागि सबै गैससहरु अनिवार्य रूपमा नगरपालिकामा सूचीकृत हुनुपर्नेछ । साथै कार्यक्रम नगरसभाबाट पारित गर्नुपर्ने वा गैससमार्फत कार्यक्रमको पूर्व स्वीकृति लिएर मात्र कार्यान्वयन गर्नुपर्नेछ ।

२८. अन्तर्राष्ट्रीय गैसस सम्बन्धमा: (१) नगरपालिकामा काम गर्न चाहने अन्तर्राष्ट्रीय गैर सरकारी संस्थाहरुले नगरपालिकामा सुचिकृत भएका गरै सरकारी संस्था मार्फत मात्र कार्य गर्नुपर्नेछ ।



(२) कुनै पनि अन्तर्राष्ट्रिय गैर सरकारी संस्थाहरुले आफ्नो कार्यक्षेत्र रहेको नगरपालिकामा कार्यालय राखी कार्यक्रमको प्रत्यक्षकार्यान्वयन गर्न पाउने छैन ।

परिच्छेद—६

सिफारिस प्रक्रिया

२९. कुनै नयाँ संस्थालाई दर्ता गर्न, पुराना संस्थाहरुको नविकरण गर्न, अन्य जिल्ला तथा स्थानीय तहमा केन्द्रीय कार्यालय रही यस नगरपालिकामा शाखा दर्ता गर्न र संस्थाको विधान संशोधन गर्नका लागि जिल्ला प्रशासन कार्यालयमा सिफारिस गर्ने साथै दातृ तथा अन्य निकायहरुमा संस्थाको बारेमा कुनै विषयमा सिफारिस गर्ने कार्य नगरपालिकाको सामाजिक विकास शाखावाट गरिनेछ । सिफारिसका लागी देहायका कागजातहरु सलांग राख्नुपर्नेछ ।

२९.१ नयाँ संस्था दर्ताको सिफारिस गर्न आवश्यक कागजातहरु :

- १) अनुसुचि ३ मा उल्लेख भएको ढाँचा अनुसारको निवेदन १ थान
- २) प्रारम्भिक भेलाले पारित गरेको संस्थाको विधान १ थान
- ३) प्रारम्भिक भेलाले संस्था दर्ताका लागी तदर्थ समितिको गठन तथा संस्था दर्ता गर्न गरेको निर्णयको प्रतिलिपि १ थान
- ४) संस्था दर्ताको लागी गठीत तदर्थ समितिको पदाधिकारीहरुको नागरिकताको प्रमाणपत्रको प्रतिलिपि १ थान
- ५) अनुसुचि ४ मा उल्लेख भएको ढाँचा अनुसारको विवरण भरेको फाराम १ थान
- ६) नगरपालिकाले तोके अनुसारको सिफारिस दस्तुर बुझाएको भौचर वा नगदी रसिद १ थान
- ७) सम्पुर्ण आवश्यक कागजात सहित प्राप्त निवेदन दर्ता भई सबै कागजात उपयुक्त रहेको अवस्थामा नयाँ संस्था दर्ताका लागि निवेदन दर्ता मितिले सिफारिस दिने कार्यमा ७ दिनसम्म समय लाग्न सक्नेछ । आवश्यकता अनुसार बिधान अध्ययन तथा छलफलका लागि समितिको बैठक बस्न सक्नेछ । निवेदकले



व्यवस्थित फाईलिङ्ग खातिर सम्पूर्ण कागजातहरु ब्याण्डिङ्ग सहित गुणस्तरीय फाईलमा फाईलिङ्ग गरेर पेश गर्नुपर्नेछ ।

८) संस्थाको कार्यालय रहने वडा समितिको कार्यालयको सिफारिस पत्र ।

२९.२ पुराना संस्थाहरुको नविकरण सिफारिस गर्न आवश्यक कागजातहरु

१. अनुसुचि ५ को ढाँचाअनुसार संस्था नविकरणका लागि संस्थाको आधिकारिक पत्र १ थान

२. अधिल्लो आ.व.को लेखापरिक्षण प्रतिवेदन १ थान

३. अधिल्लो आ.व.को प्रगति विवरण ४ पानासम्म १ थान (अनुसुचि ६ अनुसार)

४. चालु वा आगामी आ.व.को कार्यक्रम विवरण २ पानासम्म १ थान (अनुसुचि ७ अनुसार)

५) आन्तरिक राजश्व कार्यालयको नविकरण सम्बन्धी सिफारिस पत्र १ थान

६) अस्थायी लेखा नं. दर्ताको प्रमाणपत्र प्रतिलिपि १ थान

७) नगरपालिकाले तोके अनुसारको दस्तुरबुझाएको भौचर वा नगदी रसिद १ थान

८) हरेक वर्ष आधिन मसान्त भन्दा पछि नविकरण सिफारिस गर्दा विलम्ब दस्तुर निम्नानुसार लाग्नेछ ।

समय सिमा	विलम्ब दस्तुर
सोही वर्ष पौष मसान्तसम्म	दस्तुरको ५०% थप
सोही वर्ष चैत्र मसान्तसम्म	दस्तुरको ७५% थप
सोही वर्ष असार मसान्तसम्म	दस्तुरको १००% थप
विगत एक आ.व.भन्दा बढी आ.व.को लागी प्रत्येक आ.व.का लागि	दस्तुरको १००% थप



९) सम्पुर्ण आवश्यक कागजात साथ प्राप्त निवेदन दर्ता भई सबै कागजात उपयुक्त रहेको अवस्थामा दर्ता मितिका दिनमा नगरपालिकाले सिफारिस दिनेछ । साथै व्यवस्थित फाइलिङ खातिर सम्पुर्ण कागजातहरू फाइलमा फाइलिङ गरेर पेश गर्नुपर्नेछ ।

२९.३ दातृसंस्था तथा अन्य निकायहरूमा संस्थाको कुनै विषयका लागी सिफारिस गर्न आवश्यक कागजातहरू,

१) सिफारिस माग सम्बन्धी संस्थाको आधिकारिक पत्र १ थान २) सिफारिस गरिने विषयसंग सम्बन्धित प्रमाणहरू

३) नगरपालिकाले तोके अनुसारको सिफारिस दस्तुर बुझाएको भौचर वा नगदी रसिद ।

४) सम्पुर्ण आवश्यक कागजात साथ निवेदन दर्ता भई सबै कागजात उपयुक्त रहेको अवस्थामा दर्ता मितिकै दिनमा नगरपालिकाको सिफारिस दिनेछ ।

२९.४ अन्य तहमा केन्द्रीय कार्यालय रही यस नगरपालिकामा जिल्ला शाखा दर्ताका लागी सिफारिस गर्न आवश्यक कागजातहरू

१. संस्थाको आधिकारिक पत्र

२. कार्यसमितिको शाखा दर्ता सम्बन्धीको निर्णय प्रतिलिपि १ थान

३. संस्थाको विधान

४. संस्थाका कार्य सञ्चालन समितिका पदाधिकारीहरूको नागरिकताको प्रमाणपत्रको प्रतिलिपि

५. अनुसुचि द मा उल्लेख भएको ढाँचा अनुसारको फाराममा विवरण भरेको १ प्रति

६. नगरपालिकाले ताकेको सिफारिस दस्तुर बुझाएको भौचर वा नगदी रसिद

।

७. सम्पुर्ण आवश्यक कागजात साथ प्राप्त निवेदन दर्ता भई सबै कागजात उपयुक्त रहेको अवस्थामा बाहेक संस्था शाखा दर्ताका लागी निवेदन दर्ता

१२८



(९८)

मितिले सिफारिस दिने कार्यमा ५ दिनसम्म समय लाग्न सक्नेछ । विधान
अध्ययन तथा छलफलका लागि समितिको बैठकमा राख सक्नेछ ।
८. संस्थाको कार्यालय रहने वडा समितिको कार्यालयको सिफारिस पत्र ।

२९.५ संस्थाको विधान संशोधनका लागि सिफारिस गर्न आवश्यक कागजातहरु

१. संस्थाको आधिकारीक पत्र
२. विधान संशोधन सम्बन्धी साभारण सभाको निर्णय प्रतिलिपि
३. संस्थाको संशोधित विधानको पुष्ट्याइ सहितको दफा, उपदफाहरु अनुसूचि
६ बमोजिमको फाराम प्रतिलिपि १ एक थान
४. नगरपालिकाले तोके अनुसारको सिफारिस दस्तुर बुझाएको भौचर वा
नगदी रसिद
५. सम्पुर्ण आवश्यक कागजात साथ प्राप्त निवेदन दर्ता भई सबै कागजात
उपयुक्तरहेको अवस्थामा दर्ता मितिकै दिनमा यथासिद्धि सिफारिस दिनु
पर्नेछ ।

(नोट: अपाङ्गता भएका, एकल महिला, एडस संकमित स्वयं मात्र आवद्ध एवं
सम्मिलित (सम्बन्धित निकायको परिचय पत्र भएका) व्यक्तिहरुद्वारा
संचालित संस्थाका लागि लाग्ने दस्तुरमा ५० प्रतिशत छुट हुनेछ ।)

परिच्छेद—७

विविध

३०. पुरस्कार र प्रोत्साहन: नगरपालिकाले समाजिक सेवा तथा विकास कार्यमा
संलग्न भई जनताको अधिकार संरक्षण गर्ने तथा पछाडि पारिएको वर्ग र
समुदायको हित, कल्याण र सशक्तिकरणका लागि उल्लेख्य योगदान



पुऱ्याउने व्यक्ति वा गैससहरूलाई प्रोत्साहित गर्न सामाजिक सेवा पुरस्कारहरूको स्थापना तथा वितरण गर्नेछ ।

३१. सामाजिक विकास कोषः गैरसरकारी संस्थाहरूमा कार्यरत कार्य समिति, कर्मचारी एवं स्वयंसेवकहरूको थप क्षमता विकासमा लागि नगरपालिकाले सामाजिक विकास कोषको स्थापना गरी परिचालन गर्न सक्नेछ ।

३२. दण्ड सजायः नगरपालिकामा कार्यरत गैरसरकारी संस्थाहरूले काम गर्ने क्रममा आर्थिक हिनामिना वा कानुन विपरित कार्य गरेको पाइएमा त्यस्ता संस्थाहरूलाई काम गर्न रोक वा खारेजीका लागि दर्ता गर्ने निकाय समझ सिफारिश गर्न सक्नेछ । तर, सो अगाडि उक्त संस्थालाई स्पष्टीकरण वा आवश्यक विवरण माग्नु पर्नेछ ।

३३. माग्निर्देशिका बनाउने अधिकारः यस निर्देशिकाको उद्देश्य कार्यान्वयन गर्न नगरपालिकाले आवश्यक मार्ग निर्देशिका बनाउन सक्नेछ ।

३४. निर्देशिका संशोधनः

(क) निर्देशिकामा संशोधन गर्नुपर्ने भएमा समितिले संशोधनको प्रस्ताव तयार गरी नगरपालिकामा पेश गर्नुपर्नेछ ।

ख) समितिबाट पेश भएको निर्देशिका संशोधनको प्रस्तावमा नगरपालिकाले आवश्यक छलफल गरी आवश्यकता अनुसार संशोधन पारित गर्नुपर्नेछ ।

ग) नगरपालिकाबाट पारित भएपछि संशोधन लागु हुनेछ ।

३५. अधिकार प्रत्यायोजनः समितिले यस निर्देशिका बमोजिमको अधिकार निश्चित समयावधि र विषयमा समितिको निर्णयबाट ताळेकिएक सदस्य वा कम्बारीलाई प्रत्यायोजन गर्न सक्नेछ ।

३६. प्रमाणित तथा पत्राचारः समितिको पत्राचार तथा कागजात प्रमाणित गर्न नगरपालिकाको छाप तथा लेटरप्याड प्रयोग गर्नुपर्नेछ ।

३७. आचार संहिता: यस नगरपालिकामा सूचिकृत भएका सबै गैससहरूले अनुसूचि ९ अनुसारको आचार संहिता पूर्ण रूपले कार्यान्वयन गनुपर्नेछ ।

१८८७
१८८८



साथै गैरसरकारी संस्थाहरूका छाता संगठनहरू वा गैरसरकारी संस्थाहरू
स्वयंले आचार संहिता निर्माण गरी लागु गर्नु पर्नेछ ।

३८. वाधा अड्काउ फुकाउने अधिकारः यस निर्देशिकाको उद्देश्य कार्यान्वयन
गर्न कुनै बाधा अड्काउ परेमा नगरपालिकाले त्यस्तो वाधा अड्काउ
हटाउन आदेश जारी गर्न सक्नेछ । तर त्यस्तो आदेश नगरपालिकाको
कार्यपालिकाको त्यस लगतै बस्ने बैठकवाट अनुमोदन गर्नुपर्नेछ ।
यदि अनुमोदन नगरेमा वा नभएमा स्वतः निस्क्रिय हुनेछ ।

३९. बचाउ र लागु नहुने:

- (१) यो निर्देशिकामा लेखिएको हकमा यसै अनुसार र नलेखिएको कुरामा
प्रदेश, संघीय एवं प्रचलित कानून वमोजिम हुनेछ ।
- (२) संविधान तथा अन्य माथिल्ला सरकारका कानूनसंग बाझिएको हदसम्म
यस निर्देशिकाका दफा तथा उप दफाहरु बाझिएको हदसम्म स्वतः
निस्क्रिय हुनेछ ।



(४)

अनुसूचि १

परिच्छेद २ नियम ३ (१) बमोजिम सूचिकृत प्रमाण पत्र

सूचिकृत नं.

श्री मध्यपुर थिमि नगरकार्यपालिकाको कार्यालय,
भक्तपुर, बागमती प्रदेश, नेपाल ।

सूचिकृत प्रमाण पत्र

..... (संस्थाको नाम र ठेगाना)लाई
मध्यपुर थिमि नगरपालिकाको गैरसरकारी संस्था समन्वय, परिचालन तथा
अनुगमन सम्बन्धी निर्देशिका २०८१ को परिच्छेद २ नियम ३ (१) बमोजिम
..... साल महिना गते सूचिकृतको प्रमाण पत्र प्रदान
गरिएको छ ।

मिति:

प्रमुख प्रशासकिय अधिकृत

१.८.५



(१२)

अनुसूचि २

परिच्छेद ३ नियम ६ (२) बमोजिम नगर सभामा पेश गर्ने संस्थाको आगामी
बर्षको कार्यक्रम विवरण

कार्यक्रमको नाम	कार्यक्रमको अपेक्षा र उद्देश्य	कार्यक्रम लागु हुने क्षेत्र	कार्यक्रम लागु हुने समय		कार्यक्रमका लागि बजेट	साझेदार संस्था	कैफियत
			देखि	सम्म			

Q.V. 1



(22)

अनुसूचि ३

परिच्छेद ६ नियम २९.१ (१) बमोजिम

नयाँ संस्था दर्ता सिफारिश

श्री नगरप्रमुख ज्यू

मिति:

मध्यपुर थिमि नगर कार्यपालिका मध्यपुर थिमि, भक्तपुर ।

विषयः नयाँ संस्था दर्ताका लागि सिफारिस पाउँ ।

उपरोक्त सम्बन्धमा (संस्थाको मूल्य उद्देश्य लेखने)

..... मुख्य उद्देश्य राखी (संस्थाको पुरा नाम लेखने)

..... नामको (संस्थाको पुरा ठेगाना)

..... ठेगानामा कार्यालय रहने गरी संस्था स्थापना

गर्न (संस्थाको पुरा नाम लेखने) संस्थाको

सदस्यहरूको निर्णयहरूबाट, आवश्यक पर्ने सम्पूर्ण कागजात संलग्न राखी निवेदन

पेश गरेका छौ । जिल्ला प्रशासन कार्यालय, भक्तपुरमा संस्था दर्ताका लागि

सिफारिस गरिदिनुहुन अनुरोध छ ।

निवेदक

१) संस्थाको मुख्य उद्देश्यहरूः १

२) संस्था दर्ताका लागि गठित तदर्थ कार्य सञ्चालन समितिको विवरण र
हस्ताक्षर

क्र. सं.	नाम थर	बाबुको नाम	आमाको नाम	बाजेको नाम	पति वा पत्नीको नाम	पद	स्थायी ठेगाना	शैक्षिक योग्यता	दस्त खत
१									
२									



(४४)

अनुसूचि ४

परिच्छेद ६ नियम २९.१ (५) बमोजिम

संस्थागत विवरण

१) संस्थाको नाम नेपालीमा:

अंग्रेजीमा:

छोटकरीमा:

२) संस्थाकोठेगानाः क) केन्द्रीय कार्यालय

टेलिफोन नं.:

फ्याक्स नं.:

इमेल:

पोष्ट बक्स:

वेबसाइट:

सम्पर्क व्यक्तिको नाम पद:

टेलिफोन/मो नं.:

४) प्रारम्भिक साधारण सभा भएको मिति:

५) संस्थाका सदस्यहरुको विवरण

सदस्यताको प्रकार:

सदस्य संख्या: महिला, पुरुष, तेश्रो लिंगी, जम्मा

दलित आदिवासी/जनजाति अल्पसंख्यक/लोपोन्मुख.....अन्य

विशेषःअपांगता भएका.....महिला एचआइभी संक्रमित

६) संस्थाको कार्यक्षेत्र (विषय र विशेषज्ञताको रूपमा):

७) संस्थाको कार्यक्षेत्र (भौगोलिक रूपमा):

८) कार्यसमितिको कार्य अवधि र निर्वाचन मिति:

९) कार्यसमितिको विवरण

नाम : नाम:

पद :

हस्ताक्षर :

मिति :

(६५)



१०८

अनुसूचि ५

परिच्छेद ६ नियम २९.२ (१) बमोजिम
संस्था नविकरण सिफारिस

श्री नगर प्रमुखज्यू

मध्यपुर थिमि नगर कार्यपालिका, भक्तपुर ।

विषय: संस्था नविकरणका लागि सिफारिस पाउँ ।

उपरोक्त सम्बन्धमा जिल्लामा दर्ता भएको दर्ता नं.....को
..... नामको ठेगानाको यस
संस्थाको आ.व. का लागि नविकरण गर्न आवश्यक पर्ने
सम्पुर्ण कागजात संलग्न राखी सम्बन्धित जिल्ला प्रशासन कार्यालयमा नविकरणका
लागि सिफारिस गरिदिनुहन अनुरोध छ ।

मिति:

.....
निवेदक



अनुसूचि ६

परिच्छेद ६ नियम २९.२ (३) बमोजिम

संस्थागत विवरण

- १) संस्थाको नाम नेपालीमा: अंग्रेजीमा:(Block Letters)
छोटकरीमा:
- २) संस्थाको ठेगाना: क) केन्द्रीय कार्यालय
प्रदेश:.....जिल्ला: गा.पा./न.पा..... वडा नं. टोल:
टेलिफोन नं फ्याक्स नं: ईमेल:
पोष्ट बक्स नं..... वेबसाइट:
- सम्पर्क व्यक्तिको नाम: पद: टेलिफोन/मो नं:
- ख) अन्य सम्बन्धित कार्यालय
प्रदेश:.....जिल्ला: गा.पा./न.पा..... वडा नं. टोल:
टेलिफोन नं फ्याक्स नं: ईमेल:
पोष्ट बक्स नं..... वेबसाइट:
- सम्पर्क व्यक्तिको नाम: पद: टेलिफोन/मो नं:
- ३) संस्था दर्ता र आबद्धता सम्बन्धी विवरण
दर्ता भएको कार्यालय:
जिल्ला: दर्ता मिति: दर्ता नं. पछिल्लो नविकरण
मिति: आबद्धता भएको कार्यालय: जिल्ला:
..... आबद्धता मिति: आबद्धता नं. पछिल्लो
नविकरण मिति: आबद्धता नविकरण अवधि:
- ४) पछिल्लो साधारण सभा भएको मिति:
- ५) संस्थाका सदस्यहरूको विवरण
सदस्यताको प्रकार:



(२६)

सदस्य संख्या: महिला पुरुष तेश्रो लिंगी जम्मा
दलित आदिवासी/जनजाति अल्पसंख्यक/लोपोन्मुख अन्य
विशेष: अपांगता भएका एकल महिला एचआइभी संक्रमित

६) संस्थाको कार्यक्षेत्र (विषय र विशेषज्ञताको रूपमा):

७) संस्थाको कार्यक्षेत्र (भौगोलिक रूपमा):

८) कार्यसमितिको कार्य अवधि र पछिल्लो निर्वाचन मिति:

९) कार्यसमितिको विवरण:

क्र. सं.	नाम थर	बाबुको नाम	आमाको नाम	बाजेको नाम	पति वा पत्नीको नाम	पद	स्थायी ठेगाना	शैक्षिक योग्यता	दस्त खत
१									
२									
३									

१०) संस्थाले गत आ.व.मा संचालन गरेको कार्यक्रमको विवरण

क्र. सं.	कार्यक्रम को नाम	मुख्य लक्ष्य उद्देश्य	कार्य क्षेत्र	कार्यक्रमको अवधि	कार्यक्रम को कूल बजेट	गत आ.व.मा खर्च गरेको बजेट	संज्ञेदार संस्था	कैफि यत
१								
२								
३								

११) संस्थाको अध्ययन, अनुसन्धान र प्रकाशनको विवरण:



(२५)

१२) संस्थाको अचल सम्पत्तीको विवरण

क्र. सं.	विवरण	संख्या परिणाम	जम्मा मूल्य	कैफियत
१	जग्गा (क्षेत्रफल)			
२	सामाग्री (उपकरण)			
३	भवन (भवन संख्या, तला, कोठा संख्या)			
४	सवारी साधन(प्रकार, संख्या)			
५	फर्निचर			
६	अन्य			

विवरण तयार गर्ने व्यक्तिको

नाम:

पद:

हस्ताक्षर:

विवरण प्रमाणित गर्ने व्यक्तिको

नाम:

पद:

हस्ताक्षर

(२३)



संस्कृत विभाग
काठमाडौं

२०७३

अनुसूचि ७

परिच्छेद ६ नियम २९.२ (४) बमोजिम

चालु आ.व.मा संचालित कार्यक्रमको विवरण

क्र. सं.	कार्यक्रम को नाम	मुख्य लक्ष्य उद्देश्य	कार्य क्षेत्र	कार्यक्रम मको अवधि	कार्यक्रम को कूल बजेट	यस आ.व.मा खर्च गरेको बजेट	सांझेदार संस्था	कैफि यत
१								
२								
३								

विवरण तयार गर्ने व्यक्तिको

नाम:

पद:

हस्ताक्षर:

विवरण प्रमाणित गर्ने व्यक्तिको

नाम:

पद:

हस्ताक्षर

संस्थाको छाप

१
— — —



(२०)

अनुसूचि ८

परिच्छेद ६ नियम २९.४ (५) बमोजिम

संस्थागत विवरण

- १) संस्थाको नाम नेपालीमा: अंग्रेजीमा:
छोटकरीमा:
- २) संस्थाको ठेगाना: क) केन्द्रीय कार्यालय
टेलिफोन नं.: इमेल: फ्याक्स नं.:
पोष्ट बक्स: वेबसाइट:
सम्पर्क व्यक्तिको नाम: पद: टेलिफोन/मो नं.:
ख) अन्य सम्बन्धित कार्यालय
टेलिफोन नं.: इमेल: फ्याक्स नं.:
पोष्ट बक्स: वेबसाइट:
सम्पर्क व्यक्तिको नाम: पद: टेलिफोन/मो नं.:
३) गत आ.व.मा कारोबार भएको जम्मा बजेट:
४) संस्थाको पछिल्लो साधारण सभा भएको मिति:
५) संस्थाको कार्यक्षेत्र (विषय र विशेषज्ञताको रूपमा):
६) संस्थाको कार्यक्षेत्र (भौगोलिक रूपमा):
७) कार्यमितिको कार्य अवधि र पछिल्लो निर्वाचन मिति:
८) कार्यसमितिको विवरण

क्र. सं.	नाम थर	बाबुको नाम	आमाको नाम	बाजेको नाम	पति वा पत्नीको नाम	पद	स्थायी ठेगाना	शैक्षिक योग्यता	दस्तखत
१									

(२४)



१०८

९) संस्थाको अचल सम्पति

क्र.सं.	विवरण	संख्या परिणाम	जम्मा मूल्य	कैफियत
१	जग्गा (क्षेत्रफल)			
२	सामाग्री (उपकरण)			
३	भवन (भवन संख्या, तला, कोठा संख्या)			
४	सवारी साधन(प्रकार, संख्या)			
५	फर्निचर			
६	अन्य			

१०) संस्थाको अध्ययन, अनुसन्धान र प्रकाशनहरू:

विवरण तयार गर्ने व्यक्तिको

विवरण प्रमाणित गर्ने व्यक्तिको

नामः

नामः

पदः

पदः -

हस्ताक्षरः

हस्ताक्षर

संस्थाको छाप

Q.V. -



अनुसूचि ९

परिच्छेद ७ नियम ३७ बमोजिम

यस नगरपालिकामा सूचिकृत भएका गैससहरुले पालना गर्नुपर्ने आचार संहिता

१. संस्थाले आ.व. समाप्त भएको ३ महिनाभित्र वार्षिक साधारण सभा गर्नुपर्नेछ ।
२. संस्थाले आ.व. समाप्त भएको ३ महिनाभित्र बाह्य वार्षिकलेखा परिक्षण गर्नुपर्नेछ र सो प्रतिवेदनमा वार्षिक साधारण सभामा छलफल भई अनुमोदन भएको हुनुपर्नेछ ।
३. संस्थाको विधानमा उल्लेख भए बमोजिमको अवधिमा साधारण सभाबाट प्रजातान्त्रिक पद्धती अनुसार कार्यसमितिको निर्वाचन गर्नुपर्नेछ ।
४. संस्थामा आबद्ध समुह तथा संचालन कार्यक्रमहरुलाई राजनीतिक लाभहानीका रूपमा उपयोग गर्न पाइने छैन ।
५. संस्थाले धार्मिक, सामाजिक, राजनीतिक सद्भाव बिथोल्ने गतिविधिमा संलग्न हुन, लबिइड गर्न तथा पक्ष विपक्षमा लाग्न पाइने छैन ।
६. बाह्य सहयोग लिई कार्यक्रम संचालन गर्न संस्थाहरुले वार्षिक रूपमा सबै सरोकारवालाहरुको सहभागितामा वार्षिक सामाजिक लेखा परिक्षण गर्नुपर्नेछ ।
७. संस्थाले संचालन गर्ने कार्यक्रमहरुको विवरण विभिन्न माध्यमबाट अनिवार्य रूपमा सार्वजनिक गर्नुपर्नेछ ।
८. नगरपालिका वा समितिले तोकेको अन्य आचारसंहिता पालना गर्नुपर्नेछ ।

प्रमाणीकरण मिति: २०८१।१२।११

४. १९८१।१२।११
2023/19/21/99

आज्ञाले

राम बहादुर के.सी
प्रमुख प्रशासकीय अधिकृत



(२४)